



IL-PARLAMENT EWROPEW

2009 - 2014

Dokument ta' sessjoni

5.12.2012

B7-0541/2012

MOZZJONI GĦAL RIŻOLUZZJONI

imressqa wara l-mistoqsija għal tweġiba orali B7-0368/2012

imressqa skont l-Artikolu 115(5) tar-Regoli ta' Proċedura

dwar il-kriżi fl-industrija tal-azzar
(2012/2833(RSP))

**Roberta Angelilli, Jean-Pierre Audy, András Gyürk,
Lena Kolarska-Bobińska, Franck Proust, Herbert Reul, Amalia Sartori,
Theodor Dumitru Stolojan, Salvatore Tatarella**
f'isem il-grupp PPE

RE\921423MT.doc

PE502.547v01-00

MT

Magħquda fid-diversità

MT

B7-0541/2012

Riżoluzzjoni tal-Parlament Ewropew dwar il-kriżi fl-industrija tal-azzar (2012/2833(RSP))

il-Parlament Ewropew,

- wara li kkunsidra l-fatt li t-Trattat UE huwa bbażat fuq it-Trattat KEFA,
 - wara li kkunsidra l-fatt li, wara tmiem it-Trattat KEFA, is-setturi tal-faħam u tal-azzar huma ggvernati bid-dispożizzjonijiet tat-Trattat UE,
 - wara li kkunsidra l-fatt li wiehed mill-objettivi tal-Unjoni Ewropea huwa li tappoġġa l-industrija tal-azzar u tagħmilha kompetittiva u reattiva għat-tibdil fil-kundizzjonijiet tas-swieq Ewropej u mhux Ewropej,
 - wara li kkunsidra l-fatt li l-industrija tal-azzar hija essenzjali għat-tkabbir u l-prosperità fl-Ewropa,
 - wara li kkunsidra l-fatt li l-industrija Ewropea tal-azzar għaddejja minn tnaqqis sostanzjali tad-domanda, li qed johloq telf progressiv ta' impjiegi u kompetittività,
 - wara li kkunsidra r-riżoluzzjonijiet preċedenti tiegħu dwar l-industrija tal-azzar u r-ristrutturazzjoni, it-trasferiment u l-għeluq ta' kumpaniji fl-Unjoni Ewropea,
 - wara li kkunsidra l-Komunikazzjoni tal-Kummissjoni tat-2 ta' Frar 2011 bl-isem 'Naffrontaw l-isfidi fis-swieq tal-prodotti bażiċi u dawk marbuta mal-materja prima' (COM(2011)0025),
 - wara li kkunsidra l-Istrateġija Ewropa2020,
 - wara li kkunsidra l-Komunikazzjoni tal-Kummissjoni tal-10 ta' Ottubru 2012 bl-isem 'Industrija Ewropea aktar b'saħħitha għat-Tkabbir u l-Irkupru Ekonomiku' (COM(2012)0582),
 - wara li kkunsidra l-Artikolu 115(5) u l-Artikolu 110(2) tar-Regoli ta' Proċedura tiegħu,
- A. billi huwa fl-interess tal-Unjoni Ewropea kollha li tippreserva l-attivitajiet li jiffurmaw it-tessut industrijali tagħha u li tiżgura s-sikurezza u l-provvista tal-enerġija permezz ta' produzzjoni interna;
- B. billi l-industrija tal-azzar għandha rwol ewlieni fl-ekonomija Ewropea, u billi industrija Ewropea tal-azzar kompetittiva tiffirma s-sisien tal-iżvilupp u tal-ħolqien tal-valur f'bosta setturi industrijali ewlenin;
- C. billi s-settur qed jiffaċċja kompetizzjoni qawwija fis-suq globali, prinċipalment minn pajjiżi barra l-UE li joperaw skond regolamenti u standards differenti, kif ukoll aċċess diffiċli għal materja prima u spejjeż oġħla;

- D. billi f'dawn l-ahhar snin l-industrija tal-azzar iffaċċjat sfidi f'termini ta' ristrutturazzjoni u ta' fużjonijiet industrijali;
- E. billi industriji b'teknoloġija għolja - b'hal pereżempju s-settur tal-azzar - huma meqjusa b'hal mudell ta' għarfien teknoloġiku, u għalhekk għandhom ikunu protetti bit-teħid ta' azzjoni immedjata biex tiġi evitata d-delokalizzazzjoni tagħhom barra t-territorju tal-UE;
1. Jitlob lill-Kummissjoni tipprovdi malajr stampa ċara tas-sitwazzjoni fir-rigward tal-isfidi ewlenin li qed jiffaċċja s-settur tal-azzar fl-Ewropa; jenfasizza li huwa importanti li l-Kummissjoni timmonitorja b'reqqa żviluppi attwali sabiex tissalvagwardja l-wirt industrijali Ewropew u l-ħaddiema involuti;
 2. Ifakkar li l-Kummissjoni, wara li skada t-Trattat KEFA, għandha d-dritt tindirizza l-impatt ekonomiku u soċjali ta' żviluppi fl-industrija Ewropea tal-azzar;
 3. Jitlob lill-Kummissjoni twettaq riflessjoni attenta dwar inizjattivi fuq medda medja u twila ta' żmien biex tappoġġa u tmantni l-industrija tal-azzar;
 4. Jemmen li l-Kummissjoni għandha tagħti iktar importanza lill-politika industrijali biex tqajjem il-kompetittività tal-industrija Ewropea, meta mqabbla mas-suq dinji, sabiex tiggarrantixxi kundizzjonijiet ekwi filwaqt li tiżgura standards soċjali u ambjentali għoljin;
 5. Jistieden lill-Kummissjoni ggedded il-mekkiżmu preċedenti ta' sorveljanza stabbilit bir-Regolament (UE) Nru 1241/2009 tas-16 ta' Diċembru 2009¹, li se jiskadi fil-31 ta' Diċembru 2012;
 6. Jemmen li l-irkupru ekonomiku Ewropew jiddependi wkoll minn industrija tal-manifattura iktar b'saħħitha, li fiha l-azzar għandu rwol ewlieni, u li l-investment fir-riċerka u l-innovazzjoni hija kruċjali biex din tii rilanċjata u mgedda;
 7. Jilqa' l-inizjattiva tal-Kummissjoni għal żvilupp ta' Pjan ta' Azzjoni Ewropew għas-settur tal-azzar sa l-2013, iżda jenfasizza l-bżonn li dan jiġi ppreżentat mill-iktar fis;
 8. Jistieden lill-Kummissjoni tiegħu miżuri konkreti biex tnaqqas l-ispejjeż tal-enerġija fuq medda meja u twila ta' żmien, speċjalment għall-industriji b'użu għoli ta' enerġija, u wkoll biex thegġeg it-twaqqif ta' konsorzji kummerċjali;
 9. Jistieden lill-Kummissjoni tivvaluta l-fattibilità ta' introduzzjoni ta' ċertifikazzjoni tal-kwalità għall-prodotti marbuta mal-azzar;
 10. Jistieden lill-Kummissjoni tissorvelja mill-qrib l-iżviluppi fl-istabbilimenti li jinsabu fi Florange, Liège, Terni, Targoviste, Schifflange, Piombino, Campia Turzii, Rodange, Otelu Rosu, Trieste u fi bnadi oħra, li l-eżistenti tagħhom fil-forma attwali tirrappreżenta riskju, sabiex taċċerta li l-kompetittività tas-settur Ewropew tal-azzar u l-importanza tiegħu b'hal settur ta' impjieg ma jkunux mhedda;
 11. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kummissjoni, lill-Kunsill u lill-gvernijiet u lill-parlamenti tal-Istati Membri.

¹ ĠU L 332, 17.12.2009, p. 54.